

एकाच व्यापा-याबरोबर एका वित्तीय वर्षात
केलेल्या व्यवहाराबाबत एकच "क" व "ड"
नमुना देणेबाबत.

महाराष्ट्र शासन

वित्त विभाग,

शासन निर्णय क्रमांक-विकअ-१०९८/प्र. ५१-अ/कराधान-३१

मंत्रालय, मुंबई-४०० ०३२.

दिनांक:- ४ जून १९९८

शासन निर्णय

केंद्रीय विक्रीकर नियम १९५७ च्या नियम १२[१] मधील दिनांक ७.८.१९९८ रोजी करण्यात आलेल्या दुस्स्तीपूर्वी एका "क" व "ड" नमुन्यामध्ये एक लाखापेक्षा जास्त रकमेची उलाढाल असलेले व्यवहार अंतर्भूत करण्याची परवानगी नव्हती. दिनांक ७.८.१९९८ रोजी केंद्रीय विक्रीकर नियम १९५७ च्या नियम १२[१] मध्ये केलेल्या दुस्स्तीनुसार एकाच "क" अथवा "ड" नमुन्यामध्ये एकाच व्यापा-याबरोबर एका संपूर्ण वित्तीय वर्षात केलेल्या आंतरराज्यीय उलाढालीचा समावेश करण्याची तरतूद करण्यात आली असून सदर तरतूद दिनांक १.४.१९९८ नंतर झालेल्या व्यवहाराकरिता लागू आहे.

२. दिनांक १.४.१९९८ पूर्वीच्या निर्धारणा कालावधीसाठी सदर तरतूद लागू नसल्यामुळे व्यापा-यांना त्या कालावधीसाठी झालेल्या आंतरराज्यीय व्यवहाराकरिता नमुना "क" अथवा "ड" सादर करण्यामध्ये ब-याचशा अडचणी निर्माण होत आहेत असे शासनाच्या निदर्शनास आल्यामुळे व याबाबत विविध व्यापारी संघटनांकडून निवेदने मिळाल्यामुळे सदर निर्धारणा कालावधीसाठीही करदात्यांनी केवळ एकच "क" अथवा "ड" नमुना सादर केला व त्यात संपूर्ण एका वर्षाच्या खरेदीचा उल्लेख त्या राज्यातील व्यापा-याने समाविष्ट केला असेल तर तो "क" अथवा "ड" नमुना ग्राह्य धरण्याबाबत प्रस्ताव शासनाच्या विचाराधीन होता.

३. सदर प्रस्तावाचा काळजीपूर्वक विचार केल्यानंतर शासनाने या संदर्भात खाली नमूद केल्याप्रमाणे निर्णय घेतला आहे.

४. केंद्रीय विक्रीकर नियम १९५७ च्या नियम १२ [१] नुसार नमुना "क" अथवा "ड" दिनांक १.४.१९९८ पूर्वीच्या निर्धारणा कालावधीतील आंतरराज्यीय व्यवहारासंबंधी

असतील व एका वित्तीय वर्षासाठी परराज्यातील एका व्यापा-यातरोबर केलेल्या सर्व व्यवहारासाठी खरेदीदार व्यापा-याने एकच "क" अथवा "ड" नमुना दिलेला असेल तर आताप्रकारे सादर केलेला नमुना "क" अथवा "ड" ग्राह्य समजला जाईल.

महाराष्ट्राचे राज्यपाल यांच्या आदेशानुसार व नावाने,



[चित्रा कुलकर्णी]

शासनाच्या अंतर सचिव.

प्रति:-

विक्रीकर आयुक्त, महाराष्ट्र राज्य, ८ वा मजला, माझगांव, मुंबई-४०००१०
[४० प्रती]

प्रति:-

माहितीसाठी व आवश्यक त्या पुढील कार्यवाहीसाठी अग्रेषित.

१. महालेखापाल [लेखा परीक्षा]-१, महाराष्ट्र, मुंबई.
२. महालेखापाल [लेखा परीक्षा]-२, महाराष्ट्र, नागपूर.
३. संचालक, लेखा व कोषागारे, महाराष्ट्र राज्य, मुंबई.
४. अधिदान व लेखा अधिकारी, मुंबई.
५. निवासी लेखा परीक्षक, मुंबई.
६. महासंचालक, माहिती व जनसंपर्क, संचालनालय, मुंबई.
७. निवड नस्ती, कराधान५२.